

वी.यू. के कुलपति डॉ. जुयाल सम्मानित



गत दिवस इंडियन एग्रीकल्चर रिसर्च इंस्टीट्यूट, पूसा नई दिल्ली में एग्रीविजन 2018 कार्यक्रम में श्री राधामोहन सिंह, माननीय मंत्री, कृषि, भारत सरकार नई दिल्ली द्वारा नानाजी देशमुख पशुचिकित्सा विज्ञान विश्वविद्यालय, जबलपुर के माननीय कुलपति डॉ. प्रयाग दत्त जुयाल को शॉल श्रीफल, स्मृति चिन्ह एवं सम्मान पत्र भेंटकर सम्मानित किया गया।

उल्लेखनीय है कि केन्द्र सरकार द्वारा “कन्जरवेशन ऑफ लोकरिसेस एण्ड फूड सिक्योरिटी” विषय पर देश की कृषि शिक्षा के अंतर्गत एक सत्र का आयोजन किया गया जिसके मुख्य वक्ता डॉ. नरेंद्र सिंह राठौर, डिप्टी डायरेक्टर जनरल, भारतीय कृषि अनुसंधान परिषद, नई दिल्ली थे। इसी सत्र में डॉ. जुयाल ने कृषि शिक्षा पशुपालन तथा पशुचिकित्सा विषय पर अपने योगदान के बारे में विचार प्रस्तुत किये। इसी योगदान पर डॉ. जुयाल को सम्मानित किया गया। कार्यक्रम में डॉ. के.एम.एल. पाठक, माननीय कुलपति मथुरा वेटनरी विश्वविद्यालय, श्री रघुराज तिवारी, संयोजक एवं विभिन्न प्रांतों से आये अखिल भारतीय छात्र न्यास, भोपाल तथा के पदाधिकारीगण एवं छात्र उपस्थित थे।

उद्घाटन सत्र में विश्वविद्यालय के डायरेक्टर एक्सटेंशन डॉ. सुनील नायक, डॉ. वलवीर सीचेवाल, जल संरक्षण कार्य के मुख्य कर्ता, श्री उमेन्द्र दत्त रवेती, विरासत मिशन के अध्यक्ष, डॉ. ए.के. सिंह, डिप्टी डायरेक्टर जनरल (एजुकेशन), भारतीय कृषि अनुसंधान परिषद, नई दिल्ली डॉ. रोहित मिश्रा की उपस्थिति उल्लेखनीय रही।

इस उपलब्धि पर विश्वविद्यालय के समस्त संचालकों एवं प्राध्यपकों ने डॉ. जुयाल को बधाई दी।

डॉ. ओ.पी.श्रीवास्तव
सूचना एवं जनसंपर्क अधिकारी
ना.दे.प.चि.वि.वि.,
जबलपुर